

**പതിനാലാം കേരള നിയമസഭ
അഞ്ചാം സമ്മേളനം**

നക്ഷത്ര ചിഹ്നമിടാത്ത ചോദ്യം നം.3936

16.05.2017 ൽ മറുപടിയ്ക്ക്

ഗുണനിലവാരമുള്ള തെങ്ങിൻ തൈകൾ നേട്ടുകുകളിൽ ഉല്പാദിപ്പിച്ച് വിതരണം ചെയ്യുന്നതിന് നടപടി

ചോദ്യം

**ശ്രീ.കെ.കുഞ്ഞിരാമൻ
ശ്രീ.കെ. ആൻസലൻ
ശ്രീ.എ.എം. ആരിഫ്
ശ്രീ.വി. അബ്ദുറഹിമാൻ**

മറുപടി

**ശ്രീ. വി.എസ്.സുനിൽ കുമാർ
(കൃഷി വകുപ്പ് മന്ത്രി)**

എ) സംസ്ഥാനത്ത് തെങ്ങിന്റെ ഉല്പാദനക്ഷമത വളരെയധികം കുറയുന്നതായി ശ്രദ്ധയിൽപ്പെട്ടിട്ടുണ്ടോ;

എ) സംസ്ഥാനത്തെ തെങ്ങുകളിൽ കാറ്റു വീഴ്ച, രോഗകീടബാധ എന്നിവ മൂലം 15%- 22% വരെ ഉല്പാദനക്ഷമത കുറയുന്നതായി കണ്ടെത്തിയിട്ടുണ്ട്.

ബി) പരിപാലനത്തിലെ അപര്യാപ്ത, പ്രായം ചെന്നതും ഉല്പാദനശേഷിയില്ലാത്തതുമായ തെങ്ങുകൾ, കാറ്റുവീഴ്ച മുതലായവ ഇതിന് പ്രധാന കാരണങ്ങളാകുന്നു എന്ന് കണ്ടെത്തിയിട്ടുണ്ടോ;

ബി)

സി) എങ്കിൽ ഇത് പരിഹരിക്കുന്നതിനായി രോഗം ബാധിച്ചതും പ്രായം ചെന്നതുമായ തെങ്ങുകൾ വെട്ടിമാറ്റി പുതിയ തൈകൾ നടുന്നതിനും നേട്ടുകുകളിൽ ഗുണനിലവാരമുള്ള തൈകൾ ഉല്പാദിപ്പിച്ച് വിതരണം ചെയ്യുന്നതിനും നടപടി സ്വീകരിക്കുമോ;

സി) സമഗ്ര നാളികേര വികസനത്തിനായി ക്ലസ്റ്റർ അടിസ്ഥാനത്തിൽ കേരഗ്രാമം എന്ന സംസ്ഥാനാവിഷ്കൃത പദ്ധതി 2017-18 വർഷത്തിലും നടപ്പിലാക്കുവാനുള്ള നടപടികൾ സ്വീകരിച്ചു വരുന്നു. 250 ഹെക്ടർ വീതം കേരകൃഷി വിസ്തൃതിയുള്ള 44 കേരഗ്രാമങ്ങൾ രൂപീകരിക്കുവാനാണ് ഉദ്ദേശിക്കുന്നത്. സംയോജിത വിളപരിപാലന മുറകൾ സ്വീകരിച്ച് നാളികേര കൃഷി സംരക്ഷണവും അഭിവൃദ്ധിപ്പെടുത്തലുമാണ് പദ്ധതിയിലൂടെ ലക്ഷ്യമിടുന്നത്. 3332.50 ലക്ഷം രൂപയാണ് ബഡ്ജറ്റിൽ ഈ കൊല്ലം പദ്ധതിയ്ക്കായി നീക്കി വച്ചിരിക്കുന്നത്.

രോഗബാധിതമായി ഉല്പാദനക്ഷമത കുറഞ്ഞ തെങ്ങുകൾ വെട്ടിമാറ്റി പുതിയ തെങ്ങിൻ തൈകൾ നട്ടുക, ഒരു കേരഗ്രാമത്തിൽ ഒരു തെങ്ങിൻ തൈ നെക്സി സമാപിക്കുക തുടങ്ങിയ സമഗ്ര നാളികേര വികസനത്തിനായുള്ള ഘടകങ്ങൾ എല്ലാം തന്നെ ഈ പദ്ധതിയിൽ ഉൾപ്പെടുത്തിയിട്ടുണ്ട്.

കൂടാതെ കൃഷി വകുപ്പിന് കീഴിൽ സംസ്ഥാനത്ത് പ്രവർത്തിക്കുന്ന എട്ട് തെങ്ങിൻ തൈ ഉല്പാദന കേന്ദ്രങ്ങളിലായി 2016-17 വർഷം ഗുണനിലവാരമുള്ള 503502 തെങ്ങിൻ തൈകൾ ഉല്പാദിപ്പിച്ചിട്ടുണ്ട്. ആയവ 2017-18- ൽ വിതരണം നടത്താനുള്ള നടപടികൾ സ്വീകരിച്ചു വരുന്നു.

കേരള കാർഷിക സർവ്വകലാശാലയുടെ താഴെ കൊടുത്തിരിക്കുന്ന ഗവേഷണ കേന്ദ്രങ്ങളിലും അനുബന്ധ ഫാമുകളിലും ഗുണമേന്മയുള്ള തെങ്ങിൻ തൈകൾ ഉല്പാദിപ്പിച്ച് വിതരണം നടത്തുന്നു.

1. പ്രാദേശിക കാർഷിക ഗവേഷണ കേന്ദ്രം (RARS), പീലിക്കോട്.
2. പ്രാദേശിക കാർഷിക ഗവേഷണ കേന്ദ്രം (RARS), കമരകം.
3. തെങ്ങ് ഗവേഷണ കേന്ദ്രം (CRS), ബാലരാമപുരം
4. സെൻട്രൽ നെക്സി, വെള്ളാനിക്കര.
5. കാർഷിക ഗവേഷണ കേന്ദ്രം , മണ്ണൂർ
6. ഇൻസുക്ഷണൽ ഫാം, പടന്നക്കാട്.

ഡി) നാളികേര ഉല്പാദന മേഖല പുനരുജ്ജീവിപ്പിക്കുന്നതിന്റെ ഭാഗമായി മൂല്യവർദ്ധിത ഉല്പന്നങ്ങളായ ഉണക്കിയ തേങ്ങ, പാനീയങ്ങൾ, ചിരട്ട ഉല്പന്നങ്ങൾ, കോക്കനട്ട് ക്രീം, നീര മുതലായവ ഉത്പാദിപ്പിക്കുന്ന ചെറുകിട വ്യവസായ സംരംഭങ്ങൾക്ക് വായ്പയും വിപണന സൗകര്യങ്ങളും ലഭ്യമാക്കുന്നതിന് നടപടി സ്വീകരിക്കുമോ?


ഡി) നാളികേര ഉല്പന്നങ്ങളുടെ മൂല്യ വർദ്ധനവ് അധിഷ്ഠിതമായ ചെറുകിട വ്യവസായ സംരംഭങ്ങൾക്ക് സ്റ്റാൾ ഫാർമേഴ്സ് അഗ്രി ബിസിനസ് കൺസോർഷ്യം മുഖേന ധനസഹായം നൽകി വരുന്നു.

നാളികേര ഉല്പന്നങ്ങളുടെ മൂല്യ വർദ്ധനവ് അധിഷ്ഠിതമായ 5 ലക്ഷം മുതൽ ചെലവുള്ള വായ്പാബന്ധിത സംരംഭങ്ങൾക്ക് കെട്ടിട നിർമ്മാണത്തിനും യന്ത്രോപകരണങ്ങൾ വാങ്ങുന്നതിനും ചെലവായ തുകയുടെ 40% (പരമാവധി 10 ലക്ഷം രൂപ) സഹായമായി നൽകുന്നു.

നാളികേര ഉല്പന്നങ്ങളുടെ മൂല്യ വർദ്ധിത സംരംഭങ്ങളെ സംബന്ധിച്ച അവബോധം വളർത്തുന്നതിനായി നടത്തുന്ന പരിശീലന

പരിപാടികൾക്ക് സ്കാൾ ഫാർമേഴ്സ് അഗ്രി ബിസിനസ് കൺസോർഷ്യം വഴി ധനസഹായം നൽകി വരുന്നു. കൂടാതെ ഇതുമായി ബന്ധപ്പെട്ട് ബോധവൽക്കരണ ക്ലാസ്സുകൾ, സെമിനാറുകൾ എന്നിവ സംഘടിപ്പിക്കുന്നു.

സർക്കാർ തലത്തിലും അല്ലാതെയും സംഘടിപ്പിക്കുന്ന എക്സിബിഷനുകളിലും കാർഷിക വിപണന മേളകളിലും സ്കാൾ ഫാർമേഴ്സ് അഗ്രി ബിസിനസ് കൺസോർഷ്യം സ്റ്റാളുകളിലൂടെ മൂല്യ വർദ്ധിത ഉല്പന്നോല്പാദക സംരംഭകരുടെ ഉല്പന്നങ്ങൾ പ്രദർശിപ്പിക്കുന്നതിനും വിപണനം നടത്തുന്നതിനും അവസരം നൽകി വരുന്നു.


സെക്ഷൻ ഓഫീസർ